



## माघ ८ गते सम्ममा मुलुकमा के के हुन्छ ?

# के साँच्चै सेना परिचालन होला ?

### कीर्तिपुर सन्देश साप्ताहिक/

अब माघ ८ गते सम्ममा मुलुकमा केके हुन्छ भन्ने कुरा सबैको चासोको विषय बनेको छ । कांग्रेस, एमाले लगातार सत्तारुढ दलहरु दुई तिहाई बहुमतको आधारमा माघ ८ गते नै संविधान निर्माणतिर जान खोज्ने अवस्था छ ।

त्यसरी जाने हो भने माघ ८ का लागि सेना समेत परिचालन गर्ने तयारी गरेको विभिन्न संचार माध्यममा समाचारहरु प्रकाशित भइरहेको अवस्था छ । उता एकीकृत माओवादी सहित ३० दलले आन्दोलन समेत घोषणा गरि विभिन्न प्रदेश स्तरीय बन्दको क्रममा २९ गते नेवा: र ताम्सालिङ प्रदेश बन्द साथै ५ गते देशव्यापी आम हडताल गर्ने घोषणा गरिसकेको साथै संविधानसभाको चुनाव बहिष्कार गरेको बैद्य माओवादीले समेत २९ गते मध्यमाञ्चल बन्द र माघ ३ गते नेपाल

बन्द घोषणा गरिसकेको अवस्था छ । त्यसै गरि आदिवासी जनजाति राष्ट्रिय आन्दोलन नेपालले पनि आन्दोलन गरेको अवस्था छ ।

यस्तो अवस्थामा पेलेर नै जाने तयारी गरे मुलुक मुठभेदमा जाने अवस्था आउने कुरा पनि स्वयं सत्तारुढ दलका नेताहरुले समेत बताइ सकेको अवस्था छ ।

त्यसैले सत्तारुढ दलहरु आफ्नो अडानमा केहि लचकता अपनाउने र माघ ८ गते भन्दा अगाडी संविधान निर्माणको कार्यतालिका परिवर्तन गर्न सहमति गर्ने र विपक्षी दलहरुको आन्दोलनलाई फिर्ता लिनको लागि आग्रह समेत गर्न सकिने अवस्था छ । यदि सेना परिचालन नै गरि माघ ८ गते संविधान जारी गरे सत्तारुढ दलहरुले ठूलो चुनौति सामना गर्नुपर्ने अवस्था आउने कुरामा कसैको पनि दुईमत हुँदैन होला ।

## दुईवटा राजनीतिक शक्तिको प्रस्ताव कस्तो छ ?

वर्तमान अवस्थामा संविधान निर्माणका लागि मूल रुपमा संघीयता, शासकीय स्वरूप, निर्वाचन प्रणाली र न्यायपालिकाको सवालमा विवाद रहेको अवस्थामा राजनीतिक शक्तिहरुले प्रस्ताव यसरी गरेका छन् ।

कांग्रेस एमाले लगाएत सत्तारुढ दल	एकीकृत माओवादी लगायत ३० दलीय मोर्चा
क) ७ प्रदेश: सामर्थ्यता र पहिचानको आधारमा भनी भौगोलिक आधारमा मात्र प्रस्ताव १ कोसी, २) जनकपुर, ३) बागमती, ४) गण्डकी, ५) लम्बीनी, ६) कर्णाली र ७) सुदुरपश्चिम प्रदेश ख) शासकिय स्वरूप: केन्द्रीय संसद र प्रादेशिक संसद सहितको निर्वाचनमण्डलले निर्वाचित राष्ट्रपति र संसदबाट निर्वाचित प्रधानमन्त्री ग) निर्वाचन: प्रत्यक्ष निर्वाचित १६५ सदस्यीय प्रतिनिधिसभा, समानुपातिकबाट निर्वाचित ७५ सदस्यीय राष्ट्रिय सभा घ) न्याय प्रणाली: केन्द्र र प्रदेश साथै प्रदेश र प्रदेशवीचको विवाद समाधान गर्न सर्वोच्च अदालतमा संवैधानिक इजलास राख्ने	क) १० प्रदेश: राज्य पुनर्संरचना आयोगको प्रतिवेदनमा आधारित पहिचानको आधारमा प्रदेश निर्माण गर्ने १) लिम्बुवान, २) किरात, ३) शेर्पा, ४) ताम्सालिङ, ५) नेवा:, ६) तमुवान, ७) मगरात, ८) थारुवान, ९) कर्णाली खसान र १०) मधेस प्रदेश ख) जनताबाट निर्वाचित राष्ट्रपति र संसदबाट निर्वाचित प्रधानमन्त्री सहितको मिश्रित शासकीय स्वरूप , राष्ट्रपति र प्रधानमन्त्री बीच अधिकारमा बाँडफाँट ग) मिश्रित सदस्यीय समानुपातिक निर्वाचन प्रणाली अनुसार प्रतिनिधिसभामा ३११ र राष्ट्रिय सभामा ६५ सदस्यीय घ) सर्वोच्च अदालत, संवैधानिक अदालत, उच्च अदालत र स्थानीय अदालत

# Plus+2

science

Education/Arts  
Management

ENGLISH  
M. ENGLISH  
MATHEMATICS  
&  
M. MATH

### Our services

- Highly qualified, dedicated & friendly teachers
- Research based and effective Teaching.
- Classes are focused on the creative techniques required to succeed in career/personality development.
- Exam oriented handouts and Test Materials.
- Students are encouraged to take Tests at the end of each week of study.
- Frequent Tests, Suggestion, reviews & FREE supporting classes for the weak students.
- Join our Tuition classes Starting every Sunday, Monday & Thursday

## Valley Institute Kirtipur

NEAR KIRTIPUR NEW GATE Ph: 01-4332509

11

&amp;

12

विश्वभरि तहको मचाएको Xiaomi Mi MOBILES  
नेपालको लागि आधिकारीक विक्रेता  
अब नेपालमा ONLINE मार्फत बिक्री बितरण

Online बाट किन्दा फाइदा के ?

Importer ले Distributer र Retailer लाई

दिने फाइदा अब सोभै ग्राहकलाई



A Dragon in your Pocket

Stunningly Beautiful.

13MP camera

Power through your day.

Lose the wires

Make Android yours



मोविल्याण्ड ईलेक्ट्रोनिक प्रा. लि.

कीर्तिपुर-१७, बाहिरी गार्ड (नेपाल टेलिकमसँगै)

शाखा कार्यालय महाराजगंज, नारायणगोपाल चौक

फोन नं. ०१४३३४२३५, ०१४३३२०५७

कानुनी सल्लाहकार  
शानबहादुर महर्जन  
प्रकाशक  
नजरराम महर्जन  
(९८४१४०१०७७)  
सम्पादक  
श्रीकृष्ण महर्जन  
प्रबन्धक  
निरजमान सिंह  
http://kirtipursandesh.blogspot.com

व्यवस्थापन  
भरत महर्जन  
वेबसाइट व्यवस्थापन  
राज श्रेष्ठ  
प्रेस: शर्मीला प्रिन्टर्स, डल्लु, काठमाण्डौ  
कार्यालय: निखासी टोल: कीर्तिपुर नपा-३  
फोन नं.: ४३३३००७  
kirtipur\_sandesh@live.com  
काठमाण्डौ जि. प्र. का दर्ता नं. २११ -२०६७/०६८

## सम्पादकीय

## स्वमित्व ग्रहण नाटक मात्र हो र ?

पहिलो संविधानसभामा भएका सहमतिलाई स्वामित्व ग्रहण दोस्रो संविधानसभा निर्वाचन परिणाम पछि संविधानसभामा पुगेका राजनीतिक दलहरूले गरेका थिए। सो क्रममा अहिलेको सत्तारूढ दलहरू नेपाली कांग्रेस र एमालेले पनि स्वामित्व ग्रहण गरेका थिए।

नयाँ संविधान निर्माणको सवालमा पहिचान र सामर्थ्यताको आधारमा संघीयतामा जाने भनी पहिलो संविधानसभाले सर्व सहमतिमा निर्णय गरेको कुरा हो। पहिचानका पाँच आधार जाती, भाषा, संस्कृति, ऐतिहासिकता, भौगोलिक निरन्तरता साथै सहायक आधारको रूपमा सामर्थ्यताका चार आधारमानी राज्यको पुनर्संरचना गर्ने र नेपालको कुल जनसंख्यामा १ प्रतिशतको हाराहारीमा भएको जाती वा समुदायलाई प्रदेश दिने अन्य समुदायलाई विशेष क्षेत्र, स्वायत्त क्षेत्र र संरक्षित क्षेत्र बनाउने भन्ने विषयमा पहिलो संविधानसभामा सर्व सहमतिले निर्णय गरेको कुरा हो।

यसरी विगतको सहमति र निर्णयहरूलाई स्वामित्व ग्रहण गर्ने भनी प्रतिबद्धता जनाई एक ढंगबाट संविधानसभाबाट नै पारित गर्ने तर अर्कोतिर राज्यको पुनर्संरचना गर्दा विगतको सहमति र निर्णयलाई पुरै बेवास्ता गरि भौगोलिक आधारमा मात्र अर्थात एक ढंगबाट १४ अंचल ७५ जिल्लालाई नै यथावत राखी भौगोलिक रूपमा मात्र सिमाडकन गर्ने ढंगको ७ प्रदेशको प्रस्ताव ल्याएको छ। यसरी सत्तारूढ दल कांग्रेस र एमालेले प्रस्ताव ल्याउदाखेरि अवश्य पनि दोस्रो संविधानसभा पहिलो संविधानसभाको स्वामित्व ग्रहण गरेको भनी घोषणा गर्नुलाई एक ढंगको नाटक मात्रै हैन र भनी प्रश्न उठ्नु स्वाभाविक नै हो।

## गजल शौरभ शाक्यया

गजल-४२

थतहे लुदंके मफूगु जिन्दगी थयेगु गथे  
जिन्दगीया नाटकं बाया वयेगु गथे।

त्वता:वन जिगु जिन्दगी छं छकहे मन्यंसं  
जिं आ: छंगु जिन्दगी लित हयेगु गथे।

च्वयेधुन यक्व: जिन्दगीया रामकहानी  
सिता मदुगु कहानी मा:हना तयेगु गथे।

गात ! थथ्या क्वथ्याय् लँय् यक्व:जुइधुन  
न्त्य:ने अफ्न न्हासंथ्यूगु पा:दु गयेगु गथे।

सवा मकासं कथुं यक्व: घुटिन सौरभं  
न:बजि न्थ्यच्याकात:गु दु नयेगु गथे।

## अन्तरजातीय बिहे गरेका चेलीहरुको सन्दर्भमा

## ज्वज्वलपा

अमेरीकाका लोकप्रिय पूर्व राष्ट्रपति बिल क्लिन्टन र उनकी पत्नि हिलारी क्लिन्टन सम्बन्धि एउटा रोचक जोक छ। एकदिन रेष्टुराँमा लञ्च गर्दै गर्दा बिल क्लिन्टनले एक महिलामाथि घुरेर लामो समय हेरेछन। मोनिका लेविन्सकि काण्डबाट भर्खर भर्खर छुटकारा पाएको हुनाले हिलारी क्लिन्टनको मनमा चिसो पस्यो र उनले सिधै प्रश्न गरीन- “बिल, के भयो, के सोच्दै छौ, के हेरेको ?” बिल क्लिन्टनले लामो सास ताने र जवाफ दिए -“थाहा छ हिलारी, तिमी र मेरो बिहे नभएको भए, तिमी कहाँ हुन्थ्यौ, त्यो म भन्न सकिदैन, तर ऊ त्यो महिला तिमी सीटमा हुन्थ्यो शायद, किन कि तिनी मेरी पूर्व प्रेमिका हुन।”

यस्तो जवाफ सुनेपछि हिलारीले प्रत्युत्तर दिएछन, “वास्तवमा त्यसो नभइकन तिमी अहिले बस्ने राष्ट्रपतिको कुर्सीमा अरु कोहि नै बसेका हुन्थे होलान।”

यो माथिको प्रसंगले एउटा सफल राजनितिज्ञको पछाडि तिनको श्रीमतिको कति महत्वपूर्ण भुमिका हुँदो रहेछ भन्ने बुझाउन खोजेको छ। नेपालमा पनि शिक्षित सक्षम महिला बिहे गरेका पुरुषहरु नै अधिकांश राजनीतिक नेतृत्वमा हावि रहेको छ। त्यस्तो अवस्थामा पारीवारीक चुनौति श्रीमतिको थाप्लोमा बिसाएर राजनीतिक तरक्की गर्न पुरुष नेताहरु सफल देखिएका हुन। भनीरहन परोइन, त्यसरी राजनीतिक सफलता चुमेका धेरै बाहुन नेताहरुका श्रीमतिहरु जनजाति चेलीहरु छन। राजनीतिक नेताहरुको अन्तर जातीय बिहेको पाटो कोट्याउँदा स्पष्ट प्याटर्न देखिँदो रहेछ। हालै एमालेका त्यस्ता अन्तर जातिय बिहे गरेका नेताहरुसम्बन्धि एक अनलाइन पत्रिकाले लेख छापेपछि यो प्रसंग चर्चित बनेको छ। यस्तो अन्तर जातिय बिहे गर्ने नेताहरु अरु पार्टीमा पनि थुप्रै छन।

अनलाइन पत्रिकाले दावि गरेअनुसार यस्ता अन्तरजातीय बिहे गरेका दम्पतिलाइ पहिचान सहितको संघीयता चाहिँदैन रे, यस्तो अन्तरजातीय बिहेले जातीय सद्भाव बढाउँछ रे, सम्मान बढ्छ रे, समावेशीता बढ्छ रे। तर यो दावि हावादारी हो। तथ्य र व्यवहार लाइ संगालेर संश्लेषण गर्ने हो

भने यस्तो अन्तरजातीय विवाह एक कुत्सित नियतको उपज, असमान, अहंकारपूर्ण, एक पक्षको दादागिरी हावी रहेको, विकल्याँटो सम्बन्धको ज्वलन्त उदाहरणको रूपमा देखिन्छ।

बाहुन नेताहरुले जनजाति महिलाहरुसित गरेको बिहेमा दोहोरो सम्बन्धको अस्तित्व छैन भन्दै राज श्रेष्ठले प्रश्न गर्नुभयो (“अन्तरजातीय विवाहले जातीय सद्भाव बढाउँछ भने किन आफ्ना छोरी दलित वा आदिवासी जनजातिलाई दिँदैनन त ? अर्काकी पढेलेखेकी कमाउ छोरी चेली चाही बिहे गर्ने आफ्नी छोरी चेली चाही नदिने। यसमा एकतर्फ स्वार्थ रहेको प्रष्ट देखिन्छ। पहिचान विरोधीहरुले अरुको पहिचान मेट्न नै बिहे गर्ने हुन इतर जातिका महिलाहरु लाई। यी नेताहरुको सामाजिक र आर्थिक हैसियत भन्दा माथिका इतर जातिका महिलालाई प्रेमजाल फाँस्दै उनीहरूसँग बिहे गरे पछि स्थापित हुन सजिलो पनि हुने अनि यी इतर जातिका महिलाहरु पढेलेखेका र जागिर दार पनि हुँदा आफूले जागिर खान नपर्ने र राजनीति गर्न पनि पाइने। पढे लेखेका यी नेवार महिलाहरु आफ्नो भाषा, संस्कृति र पहिचानलाई तिलान्जली दिएर यी खसबाहुन नेताहरुको श्रीमती बन्दै उनीहरुकै सन्तानश्री वृद्धि गर्दै ठिक्क। यी खस बन्न पुगेका महिलाहरुले नाक छेडया छन कि छैन हो ?”

मार्क श्रेष्ठले थप्नुभयो- “हो, यी बिहेहरुमा स्वार्थ लुकेको छ। काठमाडौं वा धरान जस्ता शहरहरुमा ससुराली छ भनेर गाउँमा नाक फुलाउन पाइने, यता ससुरालीको सहयोग लिन पनि पाइने, यस्तो धुर्त्याइ लुकेको सम्बन्धको रूपमा बुझ्नुहोला।” प्रकार र भुपेनले लेख्नु भयो ( “यी सबै नेताहरुले जनजाति बिहे गरेको हैन काठमाडौंमा बस्दा घरबेटीको छोरीहरु उडाएको भगाएको हो। नपत्याए इश्वरलाई सोध्नुस त पछिमात्र यिनीहरु नेता भएको हो। त्यती नगरेको भय आज यी नेताहरु सबै भारी बोक्ने भरियाहरु मात्र हुन्थे होला, यिनको बुद्धि हेर्दा यस्तै छैन त ?”

रमेश नेपालले लेख्नुभयो – “काठमाडौं बस्दा कोठाभाडा तिर्न, खाना खान मुश्किलको बेला नेवार दिदिबहिनीकै घरमा बस्न, खान, डेराभाडा नतिर्न, बिहे गरेको नि। थोडै जातका कारण बिहे



गरेका हुन र ? दलित बिहे गरेको भए पो एउटा कुरा”

रन्थने बाहुनेले लेख्नुभयो - “भूमिगत भए लुकेको बेला घर कै चेलीबेटी उडाएकाहरुको के को विश्वास ? देखाउने दाँत र खाने दाँतमा फरक हुन्छ”

राजेशले लेख्नुभयो- “यसको मुख्य पाटो वा कारण यहाँ उल्लेख गरिएको छैन। त्यो हो, कम्युनिष्टहरुको भाषामा साँस्कृतिक विचलन खाँटी नेपालीमा भन्ने हो भने औलो दिँदा डुँडुलो निल्ने। भनेको के भने यी एमाले नेताहरु कुनै बेला भूमिगत थिए। बाहुनहरुको विश्वास नहुने भएकोले यी सबै नेताहरु जनजातिको ‘सेल्टर’ लिएर बस्थे। परिवर्तनमुखी आन्दोलनमा लागेको भन्दै चिप्ने घरस्ने नेताहरुको कुरामा भर परेर सोझा जनजातिहरुले सेल्टर मात्र दिए। तर विडम्बना यी चलाख बाहुन नेताहरुले सेल्टर मात्र लिएनन् सेल्टर लिएकै घरका ‘छोरी समेत उडाए’ यो विषयमा विश्वास नलागे अध्ययन गर्नुस ज जसको नाम यहा उल्लेख गरिएका छन्। तिनका ससुरा सुरुमा सेल्टर दिने घरबेटी थिए। अफ्न अर्को यी त नेताहरुका अधिकारिक भए अनधिकृत पनि सम्भवत धेरै थिए होलान भन्ने अनुमान गर्न सकिन्छ। किनकी फ्रायडदेखि ओशोसम्मले भनेका छन् आखिर मा ‘यौन नै त्यस्तो माध्य हो जसले सबैबाट सम्भव नभएको कुरा सम्भव पारिदिन्छ।”

माथि दिइएका टिप्पणीहरुले छलंग पारेको छ कि वास्तवमा ती अन्तरजातीय बिहेहरुले जातीय सद्भाव बढाएको खाना खान मुश्किलको बेला नेवार दिदिबहिनीकै घरमा बस्न, खान, डेराभाडा नतिर्न, बिहे गरेको नि। थोडै जातका कारण बिहे

पछि आफ्नो माइति खलकको भाषा, संस्कृति र मान्यताहरु चटक्कै बिसिएर लोग्नेको सेवामा त्वम शरणम् भन्दै उनले जसो जसो नचाए त्यसो त्यसो नान्ने दासीको रूपमा आफुलाई परिवर्तन गरे।

बिसर्नु नहुने कुरा के छ भने, खस(बाहुन नेताका पछि लागेका यी जनजाति चेलीहरु पारीवारीक संलग्नतामा बिहेवारी गरेको नभइ जवानीको जोशमा होस गुमाउन पुग्दा फाँसेकी हुन। त्यस्ता गलितबाट सच्चिएर माइतको भलो गरेर पापको प्रायश्चित गर्न सम्पूर्ण जीवनभरी समय पाउँदा पनि तिनले सच्चिनु भन्दा पनि आफूलाई समर्पण गर्नतिर नै लागेको देखिन्छ, माइतको भलो गर्नुभन्दा पनि माइतलाई लात मार्नतिर नै लागेको देखिन्छ। यसर्थ ती चेलीहरु अब जनजाति समाजका दिदि वा बहिनी हैनन, जनजाति कुलमाथि अडगार भोसेर माइत समाजको समूल नष्ट गर्न चाहनेहरुको साथ दिने गद्दारहरु हुन।

बाहुन वा क्षेत्री, जो डेराभाडाबाट मुक्ति पाउन, पकेटखर्चको जोहो गर्न मिठो मिठो बोलिले पुरुष(आसक्ति खो जीवसेका तन्नेरी नेवार जनजाति महिला पट्याउन सफल भए, ती कामुक बहरहरु त तिनका घरगाँउबाटै ”शहर गएस, धनी घरबेटीको छोरी पट्टाएस, शहरमा ससुराली बसाएस, धेरै पैसा कमाएस, तीनतल्ले घर बनाएस” जस्ता आशिष थापेर शहर छिरेका खातेहरु थिए। विडम्बना, पुलपुलिएर पालिएका धनी घर बेटीका छोरीहरुले त्यस्ता आशिषको बारेमा थाहा पाउन सकेनन र आफु कसरी कस्तो मानिससित फाँस्दै छु भनेर भेड पाउन सकेनन। क्रमशः....



## जनसेवा उच्च मा.वि.मा समावेशी व्यवस्थापन समिति



कीर्तिपुर क्षेत्रकै सबैभन्दा पुरानो सामुदायिक विद्यालय जनसेवा उच्च मा.वि.को नयाँ व्यवस्थापन समिति निर्माण गर्न गत पौष १५ गते अभिभावक हरूको भेलाले नयाँ व्यवस्थापन समितिको निर्माण गरिएको छ। जसमा अध्यक्षमा प्रोफेसर खगेन्द्र राई चुनिनु भएको छ।

खोटाङ घरमै २०४७ साल देखि पाँगामा बसोबास गर्दै आइर हनु भएका हाल पांगा निवासी बनिस्कु भएका प्रोफेसर खगेन्द्र राई सर्वसम्मतिबाट अध्यक्षमा चयन हुनु भएको छ। वाणिज्य शास्त्रमा एम फिल गरिसकु भएका राईको तिनैजना सन्तान जनसेवा उच्च मा.वि. मा नै अध्ययन गर्नु भएको र अध्ययन गरिरहेका छन। जनमैत्री क्याम्पसको संस्थापक मध्ये एक राई यो भन्दा अगाडि पनि जनसेवा उच्च मा.वि.को विद्यालय व्यवस्थापन समितिको सदस्य भई काम गरी सक्नु भएको थियो।

विद्यालय व्यवस्थापन समितिमा अभिभावकहरुको

तर्फबाट अध्यक्षसहित ४ जना सदस्य छान्नु पर्ने प्रावधान अनुसार सर्लाही घरमै पाँगामा बसोबास गरिरहनु भएका सोनेलाल साह पनि सदस्यमा छानिनु भएको छ। उहाँ आयुर्वेद क्याम्पस कीर्तिपुरमा B.A. M. S. Final Phase को विद्यार्थी हुनुहुन्छ। उहाँका ३ जना बच्चाहरु जनसेवा उच्च मा.वि.मा अध्ययनरत छन्।

त्यस्तैगरी एक जना महिला सदस्य अनिवार्य भएकोमा यसपाली २ जना महिलाहरु व्यवस्थापन समितिमा पर्नु भएको छ। जसमा निरु कार्की र मिलन खड्का हुनुहुन्छ। उहाँहरु पनि बाहिरी जिल्लाका हुनुहुन्छ। संस्थापन पक्षबाट माधवलाल महर्जन, शिक्षाविद डा. रामकृष्ण महर्जन र ई. दुर्कमान महर्जन पनि चुनिनु भएको छ।

शिक्षक प्रतिनिधि, नगर पालिका प्रतिनिधि र उद्योग वाणिज्य महासंघको प्रतिनिधि २ जना र सदस्य सचिव प्राचार्य नन्द कुमारी महर्जन सहित १२

जनाको व्यवस्थापन समिति रहने भएको छ।

भौतिक सुविधा सम्पन्न जनसेवा उच्च मा.वि.मा स्थानीय विद्यार्थीहरुको कम भएको कारण बाहिर जिल्लाका मानिसहरुको व्यवस्थापन समितिमा बहुमत भएको छ। ७३ जिल्लाका विद्यार्थीहरुले अध्ययन गर्ने विद्यालयमा स्थानीयहरुको अभाव हुनु विडम्बना नै भन्नु पर्ला। बाहिर जिल्लाका मानिसहरुले सामुदायिक विद्यालयमा पढाउँदा उच्च शिक्षामा पाउने विभिन्न सरकारी सुविधाहरुको बारेमा जानकारी पाएर नै आफ्ना बच्चाहरुलाई सामुदायिक विद्यालयमा पढाउँछन्।

विभिन्न सुविधा अन्तर्गत नर्सिङ, डाक्टर, इन्जिनियर आदि इत्यादि पढाउने सुविधा लिइर हेका छन। कस्तुरीले आफूभित्र रहेको बीनाको चाल नपाई भौतारिने गरेको भन्ने स्थानीयवासीहरु यता उता भौतारिने गरेको विडम्बना नै मान्नु पर्छ।

## स्वराज कृषि सहकारीको चौथो साधारण सभा

कीर्तिपुर नयाँबजार टाउनप्लानिङस्थित स्वराज कृषि सहकारी संस्था लि.को चौथो साधारण सभा गत पौष १५ गते चोभारस्थित जलविनायक परिसरमा सम्पन्न भयो।

संस्थाका अध्यक्ष ई. दुर्कमान महर्जनले पानसमा दीप प्रज्वलन गरी उद्घाटन गर्नु भएको थियो। अध्यक्ष ई.दुर्कमान महर्जनको सभापतित्वमा भएको उक्त कार्यक्रमको संचालन सुनिता शाक्यले र स्वागत मन्तव्य रमेश महर्जनले दिनु भएको थियो।

अध्यक्षले आफ्नो वार्षिक प्रतिवेदनको क्रममा “एकका लागि सबै सबैलाई एक” भन्ने नाराका साथ आ. व. २०६७/०६८ मा स्थापना भएको सहकारीले स्थापना कालदेखि नै कृषकहरुलाई रासायनिक मलको आपूर्तिमा सुपथ मुल्यमा शुलभ तरिकाले सेवा पुर्‍याउन सफल भएको

जानकारी दिनुभयो। साथै उहाँले आगामी ३ वर्षमा संस्थाको चुक्ता पूँजी रु.१ करोड पुर्‍याउने, र संस्थाको कारोबार रु.१० करोडसम्म पुर्‍याउने लक्ष्य रहेको जानकारी दिनुभयो।

संचालक समितिको तर्फबाट कोषाध्यक्ष ज्ञानरत्न महर्जनले आर्थिक प्रतिवेदन प्रस्तुत गर्नु भएको थियो।

उक्त प्रतिवेदन अनुसार शेयर पूँजीतर्फ गत वर्षको तुलनामा रु.५,८६,०००/ अथवा १९.६६ % बृद्धि भई आ.व. २०७०/०७१मा रु. ३५,६५,९००/ पुगेको आगामि वर्षमा रु.१ करोड पुर्‍याउने लक्ष्य रहेको जानकारी दिनुभयो।

त्यस्तै वचत संकलन तर्फ यस आ.व.मा दैनिक, साप्ताहिक, जेष्ठ नागरिक, मासिक वचत आदि शिर्षकहरुबाट गत वर्षको तुलनामा रु. ८८,६३,८७१ अथवा १३५ प्रतिशतले बृद्धि भई

रु.१,५४,२९,०५७ संकलन भएको जानकारी दिनुभयो।

त्यस्तै लगानी तर्फ गत वर्षको तुलनामा यस वर्ष रु.७६,३४,४६१ वा ८९ प्रतिशतले बृद्धि भई रु.१,६२,०१,६५८/ पुगेको पनि जानकारी दिनु भयो।

सो कार्यक्रममा संस्थाका अध्यक्ष दुर्कमान महर्जनले सहकारीमा शेयर संख्या बढाउन आह्वान गर्दै लाख सम्म पुर्‍याउने शेयरधनीहरुलाई करिब १५ वर्षमा करोडपति बनाउन सक्ने बताउनु भयो।

त्यस्तै स्वराज कृषि सहकारीका सल्लाहकार श्रीकृष्ण महर्जनले अहिलेको अवस्थामा राज्यले कृषि क्षेत्रलाई व्यापक रुपमा लगानी र अनुदान दिदै आएको अवस्थामा सो सहकार ीले पनि राज्यसंग समन्वय गरि कीर्तिपुरमा कृषि क्षेत्रमा नमुनाको रुपमा कार्य गर्नुपर्ने बताउनु भएको थियो।



## मेरो कविता यात्रा

## संविधान



सरब कुमार महर्जन

संस्था चलाउन चाहिन्छ विधान देश चलाउन संविधान संविधान त अहिले पनि छ तर अन्तरिम संविधान

जनताको सार्वभौम संविधान जनताले खोजेको नयाँ संविधान जनताद्वारा निर्वाचित जनता नयाँ संविधान जनताद्वारा निर्देशित

दुईचार जना नेताको मात्र बहस गर्ने थलो हुनु भएन संविधान सके सर्वसम्मतले नसके दुईतिहाइ बहुमतले अव त आउनु पर्दछ है नयाँ संविधान माघ ८ गते

## विद्वत वर्गले पुलको काम गर्नु पर्छ



कविताराम श्रेष्ठ यूके

सबै मिच्ने मिचिनेका आ-आफ्ना पहिचान आफैलाई गौरवशाली हुन्छ. कसैको पहिचानलाई हँसिमा उडाउन लाग्दा नै त अहिले विग्रह बढ्दो छ. Might is Right मा चलेको यो संसारमा हात्तिमात्र बाँचेको छैन सगै साना मुसा पनि बाँचेका छन्. आफूलाई एडजस्ट गर्न नसक्ने

ठूला शरीरका डायनासरको नश्लनै मेटियो. त्यो सिद्धान्त मान्छेको नश्लमा पनि लागु हुँदो छ. नेपालमै धेरै ससाना जातीय नश्लहरु पक्कै गायब भए तिनका हिसाब हामीसंग भएनन तर ठूलो नश्ल गायब भएको उदाहरण हामीसंग एकदमै नजीक छ. एडजस्ट गर्न नसक्ने राणा मेटियो शाह मेटियो. हाम्रा टाउका माथि अब ती बोभ रहेका छैनन्. अहिले कुरा हो गुरुडहरुका सांस्कृतिक पर्वको भव्यताको. गुरुडहरु मात्र होइन अरु जाति राइ लिम्बु, सुनुवार र नेवारहरुले पनि यस्ता पर्व टुँडिखेल र बसन्तपुरतिर मनाए. यी जातिहरु कसैको नश्ललाई नामेट गर्ने मिसनमा छैनन. सबै एकछत्र बाँच्ने

ecology मा समावेश हौं भन्दै सौहार्द्रपूर्ण ढंगमा देखिएका छन्. गुरुडगहरुको यही कार्यक्रमको समापनमा संयोजक टेकबहादुर गुरुङ बोले (

“यो टुँडिखेलमा कुनै पनि दलले यति धेरै मान्छे उतार्न सक्दैनन्। हाम्रो ल्होछारमा स्वतःस्फुर्त यति धेरै मान्छे उपस्थिति भएका छन्। हामीले आगामी संविधानमा तमुवान स्वायत्त राज्यको माग गर्दै आएका छौं। यो जनता राज्य प्राप्तिको आन्दोलनमा उत्रियो भने के हुन्छ ? माघ ८ मै तमुवानसहितको संविधान चाहियो।”.

उता लिम्बुवानमा त्यस्तै आगो बलि रहेछ अनि

मधेशमा देशै टुक्राउने नेताका पछि लहर चलेको छ. बुभु पछि धेरै यस्ता जनजातिय समुदायले संस्कृतिको आडमा आफ्नो पहिचान सडकमा उत्रेर दिएका छन. खुलेरै राजनीतिक पाइला अघि बढाउनेको त भन्नु कुरा अलग्गै भयो. सबैका पहिचान उनीहरुकै हिसाबमा गौर वशाली रहन दिनुपर्छ. त्यसो हुँदा सबैले सबैका पहिचानलाई उत्तिकै सम्मान दिनेछन र सद्भाव कायम हुनेछ.एका अर्कालाई हँसी उडाउन लागिंयो वा थिचोमिचो गर्न लागिंयो भने अशान्ति पक्कै मचिन्छ. विद्वत वर्गले पुलको काम गर्नु पर्छ कसैको हतियार होइन।





## नविन महर्जन

भारतका चर्चित एवं टेस्ट क्रिकेटका सबैभन्दा सफलतम खेलाडी एवं कप्तान धोनीद्वारा गत मंगवार टेस्ट क्रिकेटबाट सन्यासको घोषणा गरेको छ। भारतका विश्वकप विजेता कप्तान महेन्द्र सिंह धोनी खेलकुदमै सर्वाधिक आम्दानी खेलाडी मध्ये एक थिए। अब उप्रान्त धोनी ५ ओभरको एक दिवसीय र ट्वान्टी-ट्वान्टीम केन्द्रित हुने भएका छन्।

## भारतका सफलतम कप्तान धोनीद्वारा टेस्टबाट सन्यास

भारतीय टोलीका विकेट किपर पनि रहेका ३३ वर्षीय धोनी २००८ मा टेस्ट कप्तान बनेका थिए। एकदिवसीय र ट्वान्टी-ट्वान्टीको सफल कप्तानी पछि धोनीलाई क्रिकेटको टेस्टमा पनि कप्तानी रोजेका थिए।

धोनीको कप्तानीमा भारत सन् २००९ मा विश्व नम्बर एक टेस्ट राष्ट्र बनेको थियो। धोनीको कप्तानीमा ६० टेस्टमा २७ मा विजय हात पारेको थियो भने १५ मा बराबरी र १८ मा हार बेहोरेको थियो। उनले

खेलेको ९० टेस्टमा ३८.०९ को औसतमा ४ हजार ८ सय ७६ रन बनाएका थिए। वास्तवमा क्रिकेटको तीनै संरचनाको कप्तान, ब्याट्सम्यान र विकेट किपरको भूमिकाले गर्दा धोनीलाई अप्ठ्यारो परेको थियो। भारतका चर्चित पूर्व महान खेलाडी सचिन तेन्दुलकर सहितले धोनीको टेस्ट जीवनको प्रशंसा गरेका थिए।

अहिले अस्ट्रेलियामा भारत र अस्ट्रेलिया बीच ४ श्रृंखलाको टेस्ट चलिरहेको छ

जसमा ३ टेस्टमा अस्ट्रेलिया २ श्रृंखलामा जीत हासिल गरी बोर्डर - गावस्कर ट्रफी हात पारीसकेको छ।


यसमध्ये १ खेल बराबरी भएको थियो भने अन्तिम टेस्ट जनवरी ६ तारिख अर्थात् हिजोदेखि प्रारम्भ भएको छ। जसको कप्तानी भारतका अर्को चर्चित खेलाडी विराट कोहलीले गरिरहेको छ। स्मरणरहोस यो अन्तिम एवं चौथो टेस्ट अस्ट्रेलियाको सिडनीमा भैरहेको छ।



काठमाण्डौ उपत्यकाका आदिवासी नेवार समुदायको ऐतिहासिक बस्ती साँखुमा गत आइतवारदेखि सली नदिमा मेला सुरु भएको

छ। सो मेलाका क्रममा स्वस्थानीको ब्रत एक महिना सम्म बस्ने चलन रहेको छ।

## अब कीर्तिपुर बजारमा



## ओइलिएको फूल

कीर्तिपुरका  
उपन्यासकार नजरराम  
महर्जनको उपन्यास

अब कीर्तिपुरमा आफ्नोप्रति  
सुरक्षित गर्नुहोला

# TAAL TANTRA

## ART & MUSIC ACADEMY

NAYA BAZAR KIRTI PUR-17

**ताल तन्त्र आर्टस एण्ड म्यूजिक एकेडेमीमा सम्पर्क राखी योग्य एवं व्यवसायीक कलाकार बनौं**

गायन/ हार्मानियम : संगीत प्रवीण श्रीकृष्ण श्रेष्ठ र विश्व नेपाली (+ २ तथा इलाहाबादबाट शास्त्रीय संगीतमा परीक्षा दिनेहरुको लागि पनि)

गीतार : सन्तोष महर्जन र मनोज महर्जन

तबला/मादल / D-Jembe: दिलिप किपू राजेन्द्र महर्जन र प्रवेश महर्जन

बासुरी: रमन महर्जन, महेश महर्जन

आर्ट्स : सावित्री महर्जन र उमेश महर्जन

सारंगी : श्याम नेपाली र प्रिन्स नेपाली

नृत्य : देवेन्द्र महर्जन

Violin (भ्वाइलिन) : योगेश डगोरिया

हाम्रा विशेषताहरु

- दक्ष एवं अनुभवी प्रशिक्षकहरुबाट सैद्धान्तिक र व्यवहारिक ज्ञान दिइने
- बालबालिकाको लागि विशेष कक्षाहरु
- संगीत, नृत्यका प्रशिक्षकहरु उत्पादन गरिने

सम्पर्क समय : विहान ७ बजेदेखि बेलुका ७ बजेसम्म

सम्पर्क : ताल तन्त्र आर्ट्स एण्ड म्यूजिक एकेडेमी कीर्तिपुर-१७, नयाँबजार (सिभिल बैंकको अगाडि सिसा पसलको माथि)

फोन: ९८५१००७४०५, ९८५१०४५४८६, ९८६००८२४९२

### ‘सम्पदा संरक्षण – हाम्रो पहिचान’



कीर्तिपुर गाइड एसोशियसन  
पर्यटन सूचना केन्द्र

चिथु, कीर्तिपुर फोन ४३३९८१७

इमेल : kirtipurguide098@gmail.com



## उपभोक्ता बचत बजार प्रतिक्षा गर्नुहोस्

विस्तृत जानकारीको लागि  
बाघभैरव इलेक्ट्रिक हाउस, कीर्तिपुर

पाँगा दोवाटो, कीर्तिपुर सपिङ कम्प्लेक्स

9851178574/9803822153

## यसरी पनि जन्म दिन मनाए



कीर्तिपुर सन्देश/

मानिसहरुले आफ्नो जन्मदिनको उपलक्ष्यमा धूमधामले भोज भतेर गरेर हजारौं हजार रुपैयाँ खर्च गर्ने गरिन्छ। तर नगां ज्ञानमाला भजन खल: नगाउँका संरक्षक नरवहादुर महर्जनको श्रीमती पूर्ण माया महर्जनले बेग्लै किसिमले दान धर्म गरी मनाउनु भयो।

पूर्णमाया महर्जन ८३ वर्ष पूरा भएको जन्मदिनको शुभउपलक्ष्यमा नगां ज्ञानमाला भजन खल:लाई आफ्नो निवासमा बोलाएर भजन किर्तन गराउनु भई भोजन दान गर्नुभयो। त्यस अवसरमा पूर्णमाया महर्जनले आफ्नो आमा चीरमै महर्जन र बुद्धिमान महर्जनको सम्भक्तनामा नगां ज्ञानमालाद्वारा संचालित बृद्ध सेवा समितिलाई रु.१५ हजार सहयोग स्वरूप समितिका अध्यक्ष हिरा डंगोल लाई प्रदान गर्नु भयो।

आफू बृद्ध भइकन पनि बृद्धाहरुको लागि जन्मदिनको उपलक्ष्यमा दान गर्नु महान कार्य हो। बृद्ध सेवा समिति नगाले पनि हरेक वर्ष जेष्ठ नागरिक सम्बन्धि तीन चारवटा कार्यक्रम गर्दै आइरहेका छन। कहिले तिर्थाटन गर्न लैजाने, कहिले जेष्ठ नागरिक सम्मान र कहिले भोजन दान दिने गर्दै आइरहेका छन।

## भीगु तिब: बचतको चौथो साधारण सभा सम्पन्न

कीर्तिपुर सन्देश/  
पांगा शहिदपथस्थित भीगु बचत तथा ऋण सहकारी संस्था लि.को चौथो साधारण सभा गत पौष १५ गते शनिवार चोभार को जलविनायक मन्दिर परिसर मा सम्पन्न भयो।

अध्यक्ष श्रीकृष्ण महर्जनले पानसमा दीप प्रज्वलन गरी उद्घाटन गर्नु भएको थियो। सचिव राजु महर्जनले साधारण सभामा उपस्थित सबैलाई मन्तव्यद्वारा स्वागत गर्नु भएको थियो।

वार्षिक प्रतिवेदन दिने क्रममा अध्यक्ष श्रीकृष्ण महर्जनले आ.व.२०६७/०६८ मा स्थापना हुँदा शेयर पुँजी रु. १३ लाख ५० हजारबाट सुरु भई

आ.व. २०७०/०७१ सम्ममा चुक्ता पूँजी रु. २१ लाख २९ हजार ३ सय पुगेको, त्यस्तै कूल निक्षेपमा पनि रु. १ करोड ३६ लाख ४७ हजार ३ सय १२ संकलन भएको जानकारी दिनुभयो। साथै हाल उक्त सहकारीले प्रभु मनी ट्रान्सफर र वेस्टर्न मनी ट्रान्सफरको सेवा पनि संचालन गरिरहेको बताउनु भयो।

उहाँले संस्थाको भावी योजना अन्तर्गत शेयर सदस्य बढाउने, शेयर पुँजीलाई बढाएर २७ लाखसम्म पुर्‍याउने, व्यापारिक क्षेत्रमा लगानीमा जोड गरिने, रेमिट्यान्सको सुविधालाई अझ बढाउने लक्ष्य रहेको जानकारी दिनुभयो।



त्यस्तै कोषाध्यक्ष आजाद डंगोलले आर्थिक प्रतिवेदन पेश गर्दै गत आ.व.मा निक्षेप संकलन तर्फ रु.१३०७४००/ रहेकोमा यस आ.व.मा रु.२१२९३०० पुगेको, निक्षेपमा गत वर्ष रु.६३६७०१७/ रहेकोमा यस आ.व.मा रु.१,०३,४३,७१५/ पुगेको, त्यस्तै कर्जा तर्फ गत

वर्ष रु.६१,२९,५३२/ रहेकोमा यस वर्ष रु.७७,४३,१८४/ पुगेको बताउनु हुँदै यसवर्ष शेयर सदस्यहरुलाई १५% प्रतिशत लाभांश वितरण गरिने बताउनु भयो। उक्त सभामा सल्लाहकार अर्जुन महर्जन र हर्षमान महर्जनले शुभकामना मन्तव्य दिनु भएको थियो।

## शौरभ शाक्यया चिबाखं

स्वा:पा:

मिसा मुक्तिया बारे छम्ह मिसां कू सभाय् न्वचू वियाच्वन, “आ: मिसातसँ हेल्ला अपमान सहयाये फैमखु, मिसातयूत याइगु अत्याचार, अपमान, हेल्ला आ: सहय जुइमखु, जिपिं दनेधुन, जिपिं आ: मालधा:सा काली जुइफु, आ: न्हापाथें मिसात छेंय्या कुनय् उपेक्षित मखूत” ल्हा:पाया तारर स:लं व मिसाया न्हाय्

किसिया स्वथें ता:हा:थें जुल। चस्मा कुतू वंगु हे होस मंत। मंचं व्वहाँ वयेत संम्बलेतिनि वाचाल। नुगलय् न्हिला: प्व:चिना छेंय् छु थ्यन, भउम्ह थ:छेंय् वनेत भागीयाना वचं फ्वन, “मां थ:छेंय् बा:या बुदिं... छक वना वये, बहनिंतुं लिहाँ वये?”

भउया स:लं व मिसा, मिसा मखु ससमां जुया जागे जुल, “छं यत्थें ला थन, मा:जुयात च्या त्वंकेनं लोमन! जा:नके नं लोमन! थन गुलि तुति स्यात! लासाय् दग्राड ग्वतूला, का: तुति तिइकि! जि हानं बहनि मिसा मुक्ति आन्दोलनया निकं नकिंनं ब्यूगु बेलि भ्वय् वनेमानि। सस:मांया न्वाखं भउम्ह थ:गु कोठाय् वना फिनातया:गु न्हुगु वस: त्वया: भुटुलि दुहाँवन।

## हार्दिक बधाई

यस माइक्रोटेक एम एण्ड ई प्रा. लि. का अध्यक्ष तथा प्रबन्ध निर्देशक श्री दुर्कमान महर्जनज्यू तथा श्रीमती माया देवि डंगोल, (महर्जन) ज्युकी सुपुत्री **सुश्री मधु महर्जन**, त्रिभुवन विश्वविद्यालयबाट Bachelors in Civil Engineering मा दिक्षित हुनु भएकोमा उहाँलाई हार्दिक बधाइ तथा उज्वल भविष्यको मंगलमय शुभकामना व्यक्त गर्दछौ।



## माइक्रोटेक एम एण्ड ई परिवार

बालुवाटार, काठमाडौं



## अशोक सोकीको विचार

### यस युगको

महत्वपूर्ण कदमको लागि यो जीवन क्षणीकै भएतापनि वाचुञ्जेल विरोधी र स्वार्थको तकरारले यो वैज्ञानिक यन्त्र विकाशको युगमा तनावपूर्ण परिष्कृत भईरहेको हामीले पाई रहेका छौं ।

हिजो तन्त्रमन्त्रको जमाना भने आज यन्त्रको जमाना टेलिभिजन, फोन, कम्प्युटर, यातायातको सरल यन्त्रको व्यापकता भएतापनि कष्टदायकबाट मुलुक अलगिन सकेको छैन । अखिर किन त प्रश्न माथि प्रश्न छ । आज यो, विकाशको युग रे, हो विकाश छ भौतिक साधनमा, भौतिक साधनले मात्र मनमा खेल्ने तर्क

वितर्कलाई सतर्कतामा ल्याउन सकिँदैन । भौतिकले नभई आध्यात्मिकले मात्र पनि परिपूर्ण हुँदैन, परिपूर्ण त्यो बेला हुन्छ जब सम्पूर्ण दुःखबाट मुक्ति र मुक्ति त्यो बेला हुन्छ । फेरि अर्को युगको दर्शन गर्नु पर्दैन ।

यस युगको दर्शन गर्न आएको सचेत प्राणीमा विनम्र उल्लेख गरिरहेको यो शब्द थुपारेर व्यर्थमा अर्थ लेखिरहेको होइन । म तीनवर्ष उमेरदेखि शाकाहारी भई हरदिन नुहाई आनन्द रहने मेरो स्वभावले पाएको अनुभव यहाँ प्रस्तुत गरि रहेको छु ।

हुनत विचारणीय युद्धमा मेरो धारणा गलत हुनसक्छ । विचारीय युद्धमा तनाव भए पनि आँखाको युद्धमा स्नेहवहन



सक्छ । आजको युग प्राणघातक भएपनि प्यारीले टोकेको घाउ मिठो लिने जमाना आज यस शताब्दिका युवा युवतीको केन्द्र बिन्दु प्रेममा आशक्त बनी व्यापक रुपमा फैलिरहेकोले समाज मैलीरहेको छ । जसले अनैतिक घटनाले व्यापकता छाएको छ ।

आफ्नो आवश्यकता चाहना पूर्तिको लागि पाइला पाइलामा चाहिने पैसा जिउनको लागि अति आवश्यक आज यी दुनियामा श्वास फेर्ने हावाकै रुप

लिइसक्यो । शिक्षा र स्वास्थ्यमा खोलै बगाउनु पर्ने नरसिंहोमतिर एकछिन बस्यो भने पैसा पनि कागज हो कि खोस्तो हो भै लाग्छ ।

हस्पितलमा लिने पैसा चाहेर हो कि नचाहिकन लिएको शंका त लाग्छ, किनभने यहाँ पैसाको लागि जे पनि हुन्छ । जे पनि गर्छ । पैसाले सबैथोक नभएपनि धेरै थोक हुन्छ, त्यसैले पैसाको लागि छलकपट जालभेल चोरी डकैति, हत्या हिंसा अन्यत्र अनैतिक कार्यमा संलग्न हुने हुनाले न्याय सत्य इमान्दारी, आदर्श, विरलदै गइरहेको छ । जसले राजनीतिक र धार्मिक क्षेत्रमा समेत मैलदै गइरहेको छ ।

ठूला ठूला धार्मिक ग्रन्थ काव्य पनि पुस्तकैमा सिमित भइरहेछ । मठ(मन्दिरमा भीड

उत्तिकै सबै तिनीहरु धार्मिक र नैतिकवान भै लाग्छ । तर होइन, ९५%प्रतिशत र देखावती अनि आत्मसन्तुष्टीको लागि हुन्छ । मौकामा चौका हान्ने नै हुन्छ । मैले सुनेको छु । मन्दिरमा जानुभन्दा मन्त्र पाठ गर्नु उपयुक्त छ । धम्मपदमा उल्लेख छ । यज्ञ होम गर्नु भन्दा उपयुक्त राम्रो इमान्दारी व्यक्तिलाई एक मुटुठी चामल दिनु । यसरी धार्मिक र राजनीतिकमा आचरण दुर्गन्धित भएपछि हामीले लेखेको रगतकै व्यथा पनि महत्वहीन हुन्छ नै । अन्य धार्मिक ग्रन्थको अगाडि दियो बाले जस्तै हो । तैपनि समाजमा नीति नियम विकासको लागि साहित्य दर्शन शास्त्रले निकै महत्वपूर्ण भूमिका खेलेको हुन्छ । नीति नियमले सज्जन इमान्दारीता नैतिक चरि

त्रवान पैदा गर्छन् । जसरी वशुधाले प्रकृतिलाई कुतुम्ब गरी परिस्कृत गरे हुन्छ । सुजनले वाङ्मयी सजिएको हुन्छ । र माइलो बातावरणले खुशबु छरि रहे हुन्छ । यसरी व्यक्ति समाजको गन्तव्य परिवर्तन भएपछि दुःख के मा हुँदैन प्रश्नमा तिव्रता हुन्छ । दुःख मुक्तिमा हुँदैन । ऋते ज्ञाननन् मुक्ति ... ज्ञान विना मुक्ति हुँदैन । ज्ञान दर्शन शास्त्रमा आधारित हुन्छ । जसरी सूर्यदेवले वशुदेवको दुर्गन्धित जति शोषिय पनि सूर्यको किरण पवित्र हुन्छ । त्यस्तै दर्शन शास्त्रले मानवभित्रको मैलोपनलाई शोषी मानवजातिको विचारलाई शंकुचित स्वार्थको संयोजनबाट स्वस्थ मनस्थिति पवित्र सोचाईमा परिणत गरी महान उद्देश्यमा आफूलाई समर्पित गराउन सक्छ ।



—राजेन्द्र अमात्य—

स्वस्थ यौन शिक्षाले जोडीसंग अर्थपूर्ण यौन सम्बन्ध राखिरहन र आनन्द प्राप्त गर्न सिकाउँछ । आज विश्वभरि नै यौन शिक्षा बारेमा किसिम- किसिमका प्रचारप्रसार भइरहेको पाउँछ । यसप्रकारको शिक्षामध्ये कुनै सत्यतामा आधारित हुन्छन भने अरु कुनै चाहिं खराब बाटोतिर दोर्स्याउने खाको पनि हुन्छन् ।

यौन सम्बन्ध र श्रीमान-श्रीमती बीचको अन्तर्सम्बन्धमा कुनै समस्या छन् भने लुकाएर बस्नुहुँदैन । यस्तो अवस्थामा विश्वासयोग्य परामर्शदाता, यौन डाक्टर, मनोविज्ञ, स्त्रीरोग विशेषज्ञ आदिसंग भेट गरी सरसल्लाह र सहयोग लिनुपर्छ । यौन सम्बन्ध विवाहपछि र विवाहभित्र मात्रै हुनु राम्रो मानिन्छ ।

स्वस्थ यौन शिक्षाको अज्ञानताले विभिन्न प्रकारका समस्याहरु ल्याउँछ । धेरैजसो यौन परामर्शदाताहरु भन्ने गर्छन्, अज्ञानतामा गरिने कुनै पनि काम प्रायः जसो गलत प्रक्रियाबाट सुरु हुन्छ र असफलता हात पर्छ । हाम्रो देश नेपालमा यस्ता धेरै विषय अन्ध विश्वास र अज्ञानतामा हुने गरेको पाईन्छ ।

यौन सम्बन्ध स्वस्थ र सन्तुलित हुन असल शिक्षाको ज्यादै ठूलो भूमिका हुन्छ । बजार मा यस विषयका धेरै प्रकारका पुस्तक र सामग्रीहरु पाइन्छन् तर धेरै अस्वस्थ र असन्तुलित छन् ।

## स्वस्थ यौन शिक्षा बारे एक जानकारी

मलाई लाग्छ यो लेखमा तपाईंको शारीरिक, मनोवैज्ञानिक र नैतिक चरित्रलाई हानि पुर्‍याउने कुनै पनि प्रकारका गलत कुराहरु दिइएको छैन । चलन चल्तीको कुरा गर्नु पर्दा रजस्वला हुँदा स्त्री अपवित्र हुन्छ । यसकारण स्त्री चिसो भूईँमा सुन्छिन् तर पवित्र लाग्ने चाहिं नरम कपासको ओछ्यान भएको खाटमा लडीबुडी गर्छ । यो कुरा अहिले पनि नेपालमा विद्यमान छ, गाउँमा मात्र होइन राजधानी पनि ।

विवाहभित्र हुने स्वस्थ यौन सम्बन्धले धेरै असल परिणामहरु ल्याउँछ । यौन सम्बन्धबारे परामर्श दिने व्यक्ति र यो विषयमा अध्ययन र अनुसन्धान गर्ने विज्ञहरुले धेरै दम्पतिहरुमा गरेको अध्ययनले देखाए अनुसार स्वस्थ यौन शिक्षा पाएका र विवाहभित्र मात्रै यौन सम्बन्ध राख्ने जोडीहरु स्वस्थ यौन शिक्षा नपाएका जोडीहरुभन्दा शारीरिक, मानसिक रुपमा बढी निरोगी, दीर्घायु, खुशी र सन्तुष्ट पाइए साथै सामाजिक रुपमा राम्रो पहिचान भएको देखिए । यौन सम्बन्धी अनुसन्धान गर्ने व्यक्तिको तथ्याङ्क अनुसार विस्तरामा पूर्ण सन्तुष्टिसंग सम्भोग गर्ने जोडीहरु सम्भोगमा सन्तुष्ट नभएका जोडीहरु भन्दा धेरैमात्रामा उनीहरुको व्यवसाय, कार्यालय, खेलकुद, पढाई आदिमा सफलता प्राप्त गरेको कुरा देखिएको छ ।

स्वस्थ यौन शिक्षा र घनिष्ठ अन्तर्सम्बन्धले व्यक्तिको जीवन ढाँचा र व्यक्तित्वमा सकारात्मक परिवर्तन आउँछ । सबै युगमा र सबै प्रकारका व्यक्ति हरूबीच विभिन्न प्रकारले यौन सम्बन्ध को बारेमा चर्चा परिचर्चा भइरहेको छ । प्रायः धेरै समाजमा यो विषय सम्बन्धी खुलेर कुराकानी र अनुसन्धान भएको छैन तर कुनै-कुनै समाजमा यो भइसकेको र भइरहेको छ ।

आजको आधुनिक युगले विवाह र यौन सम्बन्धमा उदारता, छाडापन र स्वतन्त्रता ल्याएको छ । तर विवाह र यौन सम्बन्ध यस्तो विषय होइन । यो पवित्र हुनुपर्छ । विवाह र यौन सम्बन्ध स्वस्थ समाजका प्रमुख आधारभूत जगहरु हुन् । तर यौन सम्बन्धलाई उदारतले हेर्नेहरुका निम्ति स्वस्थ यौन शिक्षा र विवाह एउटा अनावश्यक बाधा मात्रै हो । यी दुई क्षेत्रमा विकृति र अस्वस्थ अवधारणा प्रवल भएकाले आज सिङ्गै पृथ्वीका सबै देशहरुमा देहव्यापार, करणी, बलात्कार समलिंगी, बेश्यालयहरु, यौन रोगहरु, सम्बन्ध विच्छेद, बहुविवाह आदि फस्टाउँदै गएका छन् । नेपालको कुरा गर्ने हो भने हरेक दिन बलात्कारको घटना बढ्दै गएका छन् । खासमा नेपालको कानुन कमजोर भएका कारण नै यस्ता घटना बढेका हुन् । अन्य देशमा जस्तै यौनकर्महरुलाई करको दायरामा ल्याएर व्यवस्थित तरिकाले बेश्यालयहरु संचालन गरे बलात्कार हुने घटनामा कमी आउँछ कि । होइन भने बलात्कार गर्ने अपराधलाई मृत्यु दण्डको सजाय दिने कानुन बनाउनु पर्छ । यस विषयमा हरेक असल र चेतनशील नेताले आफु र भोलिको समाजलाई कतातिर लैजाने हो आजैबाट निर्णय गर्नुपर्छ ।

## पाँगा मा.वि.मा बलात्कार विरुद्ध सचेतना कार्यक्रम



कीर्तिपुर सन्देश/नेपाल महिला न्यायाधीश मञ्चले पाँगा माध्यमिक विद्यालयतमा गत पौष २१ र २२ गते बलात्कार विरुद्ध अभियान अन्तर्गत दुई दिने सचेतना कार्यक्रम आयोजना गरेको छ ।

कार्यक्रमको पहिलो दिन युनिसेफको पहिलो महिला अधिकृत शान्ता खड्गीले पानसमा दीप प्रज्वलन गरी उद्घाटन गर्नु भएको थियो । पाँगा मा.वि.मा अध्ययनरत कक्षा ७, ८ र ९का छात्राहरु एवं शिक्षिकाहरु सहभागी रहेका थिए । पाँगा मा.वि.का छात्राहरुले राष्ट्रिय गान गाएर स्वागत गरि एको थियो ।

पूर्व महिला न्यायाधीश शारदा श्रेष्ठको सभापतित्वमा संचालन भएको उक्त कार्यक्रममा पूर्व महिला न्यायाधीश गौरी ढकालले

स्वागत मन्तव्यको साथै नेपाल महिला न्यायाधीश मञ्चको संक्षिप्त परिचय दिनुका साथै कार्यक्रमको औचित्य माथि प्रकाश पार्नु भएको थियो ।

कार्यक्रममा विद्यालय व्यवस्थापन समितिका अध्यक्ष नन्दबहादुर महर्जन, प्रिन्सिपल रमेशमान महर्जन, भाइस प्रिन्सिपल श्याम सुन्दर महर्जन र पत्रकार नजरराम महर्जनले पनि बोल्नु भएको थियो । सभापति शारदा श्रेष्ठले कार्यक्रममा सहभागी सबैजनालाई धन्यवाद दिनुका साथै बलात्कार भनेको जघन्य अपराध हो भन्नुभयो ।

किशोरीहरुमाथि गरिने अन्याय हो । अन्याय विरुद्ध लड्नु नैसर्गिक अधिकार हो । यस्तो बलात्कार विरुद्ध लड्न सचेतना जगाउन नै यो कार्यक्रमको प्रमुख उद्देश्य रहेको बताउनु भयो ।

पौष २२ गते दोस्रो दिन छात्राहरु र अभिभावकहरुको सहभागिता रहेको थियो । उक्त दिन सहभागिहरुलाई दुई समूहमा विभाजन गरी कार्यक्रम संचालन गरिएको थियो । प्रशिक्षकहरुमा पूर्व महिला न्यायाधीश शारदा श्रेष्ठ, कुशुम श्रेष्ठ, गौरी ढकाल र देवकी श्रेष्ठ हुनुहुन्थ्यो ।

उक्त कार्यक्रममा क) प्रथम जाहेरी दर्ता (FIR), प्रहरी समक्ष के, किन र कसरी उजुरी गर्ने ख) निशुल्क कानुनी सेवा कसरी प्राप्त गर्ने, ग) अदालतमा जानलाई चाहिने कागजपत्र के के हुन र तिनीहरु कसरी संकलन गर्ने भन्ने बारेमा प्रशिक्षण दिइएको थियो ।

कार्यक्रम पछि सहभागी हरूले यस कार्यक्रमबाट आफूहरुले धेरै ज्ञान लिन पाएको बताउनु हुँदै खुशी व्यक्त गरेका थिए ।

# स्वर्गिय शुकराम दाइया स्वस्थानी बाखं

नेपालभाषाया नाटक साहित्य, संगित छ्य: व थीथी समाजिक सेवाया मन क्वसायका समाज सेवा याना २०६२ साल मंसिर महिनाय् ८० दैय दिवंगत जुयादीम्ह पांगा भुजिन्द त्वा:या शुकराम महर्जन थीथी सफूत व्वना: नेवा:तसें थुइक मांभाय् नेपालभाषां च्यादीगु माघ लच्छि बाखं कनीगु श्री स्वस्थानी बाखंया सफूया छुं छुं व्व: थन न्हयव्वय् त्यनागु जुल। थुकी छुं भिके मा:सा सुभाव बियादिइत इनाप यानाच्वना (संपादक)



स्व. शुकराम महर्जन

**(वंगु वालय् श्रीस्वस्थानी परमेश्वरी व्रतकथाया भिगूगु अध्याय व्वनादिल आ: कथहं व्वनादिसँ)**

कुमारं आज्ञाजुया: विज्यात— हे अगस्त्यमुनि ! अनलिपा सतीदेवीया सम्पूर्ण अंग पतन जुइ धुसैली श्री महादेवं चित्तयात स्थिर याय् मफया: हा सती धका: बिरह याना: मुर्छा जुल हानं चेष्टा वैगु मनं मनं सतीदेवीया ख्वा: जक भलमल न्हयोने वया: नुगलं सहयाय् मफया वेंय् पहलं उखेंथुखें फिरन्त जुया: चा:चा:हिला: विज्यात। थुगु तरहनं छवा: मखु निवा: मखु ला:लां दं दं चा:हिला जूगु तारकासूर दैत्यं सिया: मन्त्री सहित लस्कर मुंका: धाल- हे मन्त्री ! सतीदेवी मृत्यु जुया: महादेव वेंय् थें जुया हा सती ! हा सती ! धका: विलाप याना उखेंथुखें भ्रमण याना: जुल। थ्व औसरे देवगण नाप ल्वाना इन्द्रादि सहित अमरावती त्याके माल धका: मा:गु सल्लाह याना: थ:पिके दक्व युद्धया सामान ज्वना ल्वाय् लस्कर न्ह्यात। अले थ्वखं सिया: इन्द्र ग्याना: सकल देवगण मुंका:- हे देवगण ! आ: थन च्वने मजिल छाय्धा:सा तारकासूर दैत्ययात पितामह: श्री ब्रम्हां वरदान बियात:गु दु उकिं व नाप ल्वाना: भीसं अवश्य त्याके फैमखु धका स्वर्ग विस्यूं वना: मृगस्थली वया: सुलाच्वन। इन्द्रादि देवगण सकल विस्यूं वसैलि अले तारकासूरं एकलौटी इन्द्राणी सहित अमरावती त्याका: स्वर्ग मर्त्य पा:ताल स्वंगू लोकया जुजु जुया: आनन्द राज्य यानाच्वन। अनलिपा थुखे श्रीमहादेव पृथ्वील्य भ्रमण याना: जुजुं मृगस्थली थ्यंक: विज्यात। अले श्री महादेव विज्या:गु खना: देवगणपिस साष्टाङ्ग प्रणाम याना:- हे इश्वर ! हजुरया शरीरय् सतीदेवीया लास मदय् धुकल मिखा कना: स्वयाविज्याउँ, पापिष्ट तारकासूरं इन्द्राणी सहित अमरावती काल। वैत वरदान बियात:गु दुगुलिं जिपिं इन्द्रादि देवगण फुक्कं ल्वायेगु सामर्थ्य मदया: थन वया: सुलाच्वना हे प्रभु ! जिमित रक्षा याना: विज्याउँ पापिष्ट तारकासूर नास याना: विज्याउँ धका: बित्ति या:गु न्यना: श्री महादेवं मिखा कना: स्वया: विज्यागु बखतय् न्हयोने इन्द्रादि देवगण खना: छुं हे लिस: मव्यूसे सतीदेवी हे लुमना हा सती ! धका: विलाप याना: सरासर विज्यात। हे अगस्त्यमुनि ! जगदिश्वर श्री महादेवं शोक याना: विज्या:गु खना: संसारय् दक्व यावत जिवात्मा सुनानं नुगलं सहयाय् मफयाच्वन। थुगु तरह नं श्री महादेव शोकं जक सच्छि दँ पृथ्वील्य भ्रमण याना: विज्यात।

छन्हुया दिनय् होसय् व:गु अवस्थाय् चितयात धैर्य याना: थ:के स्व:गु बखतय् सतीदेवीया मृत लास मदयाच्वंगु खना: भरिसक्य चित्त स्थिर याना तपस्या याय्गु मती तया उत्तरापष्ट विज्यात। तर नं अने अनेगु तर्क वितर्क तरङ्गं याना उत्तरपाखे मलासे दक्षिणपाखे लाना: कर्णाटक नगरया लिक्क ब्रम्हपुर थासय् लात। उगु बखतय् अनचोपिं ऋषि ब्राम्हण वागमती मोल्हु वनाच्वंगु जुयाच्वन। श्री महादेव थ:गु मता:पं एकसूर विज्यानाच्वंगु ऋषि पत्नीपिसं खना: थ: थ: मुना सल्लाह यात। हे भोगिनी ! हुं विज्या:म्ह श्री महादेव ख:, सतीदेवी मदया: विचरा विरक्त जुया संसार चा:हिला जूगु भी ऋषिपिं एक भक्त जुया: नं गृहस्थ धका: वास्ता दु न त सांसारि कया ख्याल दु। थुमि पाखें आ:तक भी छुं खंय नं सुख सन्तोष दुगु मखुनि न लिपा हे दैला धैगु आसा हे दु छु आ:सं लोभं थुपिं धका: पिया: च्वनेगु ? अथे जूगुलिं वहे महादेवया नापं वनेनु धका: ल्यू ल्यू सकलें वन। थ्व चाल मोल्हुव:पिं ऋषिपिसं सिया: महादेवया न्हयोने वना:- हे महादेव ! छिसं जिमि स्त्री छाय् हरण याना: हैगु ? महया धका: आज्ञा जुल। अले आम ल्यू ल्यू व:पिं सुख: लय ? धका: धासैलि फ:हिला स्वै विज्यात। धात्थें थ: ल्यू ल्यू ऋषि पत्नित लिना: वैच्वंगु खना: जिंला व्वना: हैगु मखु छाय् वल जुइ जिं मस्यू धका: आज्ञा जुसैलि अले ऋषि ब्राम्हण तंम्वेका:- हे महादेव ! आम छंगु लिंगया प्रभावं जिमि स्त्री ल्यू ल्यू लिना:व:गु ख:। आम लिंग पतन जुइमा धका: श्राप बिल। ऋषिपनिगु श्रापं याना: लिंग पतन जुल। व लिंग पाखें भयंकर ज्योतिर्लिंग उत्पन्न जुया: ब्रम्हाण्ड संसार त्व:पुइन अले देवगण यक्ष गन्धर्व किन्नर दैत्य नाग अप्सरा दक्को मुना: तुरुन्त श्री विष्णुया थासय् वना: बित्ति यात। हे वैकुण्ठ नाथ ! कर्णाटक नगरया ब्रम्हपुरे च्वपिं ब्राम्हणपिसं सरा बिया: श्री महादेवं उत्पति जुया: ब्रम्हाण्ड संसारय् त्व:पुइन छु उपाय नं जिल याकनं हे साम्ये याय्माल हजुर सिवाय मेपिं स्वैगुं सामर्थ्य मदु, ब्रम्हादि देवगणपिनिगु वचन न्यना: श्री विष्णु फय् समान वना: ज्योतिर्लिङ्गयात प्रणाम याना: धयेपुल। अले व ज्योतिर्लिङ्ग तुरुन्त शान्त जुयावन। श्री विष्णुया पराक्रम खना: सकल देवलोक धन्य धन्य नारायण धका: जयकार नापं अनेक स्तुतियाना: विष्णु सहित थ:थ:गु थासय् वन। अनं लिपा श्री महादेव ज्योतिर्लिङ्ग शान्त जुयावन श्री विष्णुया पराक्रम खनां सकल देवलोक धन्य धन्य नारायण धका जयकार नापं अनेक स्तुतियाना विष्णु सहित थ:थ:गु थासय् वन। अनलिपा श्री महादेव ज्योतिर्लिङ्ग प्रत्यक्ष जुया: ऋषिपित स्वया: आज्ञा जुल— हे ऋषि ब्राम्हण ! छिमिसं जित निरपराधय् सरा बिल आवलि छिमिगु नं वाक्य असुद्ध जुइमा हानं ब्राम्हणी जाती मिसात छम्ह भात धका सन्तोष जुयाच्वने मफयेमा धका: सरा बिया लिपा आत्मा शान्तिया निम्तिइ उतरपण्ठय् वना: काम, क्रोध, लोभ, मोह त्वता सम्पूर्ण इन्द्रिय थ:गु बसय् तया: स्वंग: मिखां तिसिना: वडा कष्ट तपस्या याना: विज्यात।

**इतिश्री स्कण्ड पुराण्य कुमारखण्डे माघमहात्मे कुमार अगस्त्य सम्वादे श्रीस्वस्थानी व्रत कथा श्री महादेव तपस्या वर्णन भिंछगू अध्याय ॥११॥**

## असल नागरिक बन्नु पछ



रमेशमान महर्जन

छात्रछात्रा चेली बेटी  
हाम्रै हिरा मोती हुन्।  
तिनीहरुलाई अवसर दिनु,  
हाम्रै गौरव गाथा हुन।

इच्छा विपरित कुनै कुरा  
प्रि. पांगा माध्यमिक विद्यालय  
गर्नु गराउनु अपराध हो।  
अन्यायको विरोधमा आवाज उठाउनु  
सबै मानिसहरुको नैसर्गिक अधिकार हो।

सबैको भलो चिताउने  
हामी सबैको कर्तव्य हो।  
तन मन धनले सेवा गर्नु  
मानवताको धर्म हो।

यो धरतिमा जन्मेका सबै  
एउटै आमाका सन्तान हुन्।  
आमाबाबु दाजुभाइ  
पारिवारिक रगतका नाता हुन्।

आफूभन्दा ठूलालाई  
आदर गर्न सिकौं।  
आफू भन्दा सानालाई  
माया गर्न सिकौं।

जन्मेपछि मर्नुपछि  
मरेपछि लानु के छ ?  
हाम्रो मान्छे भन्दा पनि  
राम्रो मान्छे बन्नु पछि

असल मान्छे बन्नलाई  
के के गर्नुपछि ?  
सबैको लागि सहयोगी र  
प्रिय पात्र बन्नुपछि।

मनुष्य भएर जन्मेपछि  
देशका लागि केही गर्नुपछि।  
अज्ञानीलाई ज्ञान दिएर  
राष्ट्र सेवक बन्नु पछि।

(बलात्कार विरुद्धको सचेतना कार्यक्रममा पाठ गरिएको)

## राराहिल स्कूलमा भ्वाईस अफ राराहिल-२०७१

कीर्तिपुरस्थित राराहिल मेमोरियल स्कूलले गत मंसिर २१ गतेदेखि पौष १८ गतेसम्म भ्वाईस अफ राराहिल-२०७१ सम्पन्न गरेको छ।

कक्षा १ देखि ५ सम्म अध्ययन गरिरहेका आफ्ना विद्यार्थीहरुको स्वर परीक्षण गरी जम्मा १४ जना विद्यार्थीहरु छानेका थिए। छानिएका १४ जना विद्यार्थीहरु बीच गत पौष १८ गते अन्तिम परीक्षण गरिएको थियो।

जसमा सकृष्टि भण्डारी प्रथम, जगदीश वाडी दोस्रो, गौरव तामांग तेश्रो, सर्वद्धा मानन्धर चौथो र राकेश दुलाल पाँचौ घोषित भएका छन।

विद्यालय व्यवस्थापन समितिका अध्यक्ष सूर्य वज्र वज्राचार्यको सभापतिवमा भएको एक औपचारिक कार्यक्रममा विजयीहरुलाई पुरस्कार तथा प्रमाणपत्र प्रदान गरिएको थियो। विद्यालयका

प्रिन्सिपल जगतवहादुर महर्जनले स्वागत मन्तव्य दिने क्रममा यो भ्वाईस अफ राराहिल कार्यक्रम विद्यालयको लागि मात्र नभई कीर्तिपुर क्षेत्रमै ऐतिहासिक कदम रहेको बताउनु भयो।

सभापतिको आसनबाट बोल्दै अध्यक्ष सूर्य वज्र वज्राचार्यले यस्तो किसिमको कार्यक्रमले विद्यार्थीहरुमा रहेको गायन कला प्रस्फुटित हुने मौका पाउने बताउनु भयो।

यस्तो कार्यक्रम हरेक वर्ष गर्दै जानु पर्नेमा जोड दिनु भयो।

यस कार्यक्रमको संगित एवं गायन प्रशिक्षकहरुमा गुजे मालाकार, न्हुच्छे दर्शनधारी र सन्तोष महर्जन रहनु भएको छ।

त्यस्तै प्रतियोगिताको परिक्षकहरुमा वीरप्रसाद भन्सारी, कृष्णमान डंगोल र सन्तोष महर्जन रहनु भएको छ।





# सीमभवा: हितिमा दैनिक १० लाख लिटर पानी संकलन गर्न सकिने केयुकेएलको ठहर तत्काल कार्य सुरु गर्न कीर्तिपुर शाखालाई निर्देशन

आजकल कीर्तिपुरमा खानेपानीको निकै समस्या भइरहेको छ। टोल टोलमा खानेपानी समस्या भएका कारण दैनिकै रुपमा खानेपानीको नै कुरा हुने गरिन्छ। घर घरदेखि टोल टोलमा पनि खानेपानी समस्या कै कुरा हुने गरिन्छ।

यसै बीच कीर्तिपुर नगरपालिका वडा नं.१५ स्थित पानीको मुहान रहेको सीम भवा:हिति खानेपानी मुहान नजिकको जग्गा खरिद बिक्री रोक्काको लागि सीम भवा:हिति खानेपानी मुहान उपभोक्ता समिति, कीर्तिपुरले पहल थालेको समाचार कीर्तिपुर सन्देशमा प्रकाशित भएपछि सो विषय सार्वजनिक चासोको विषय बनेको थियो।

उक्त समितिले विगत एक वर्षदेखि सीम भवा:हिति खानेपानी मुहानबाट अत्यधिक मात्रामा खेर गइरहेको पानी व्यवस्थित ढंगले संकलन गरी कीर्तिपुर नगरपालिका क्षेत्रभरि खानेपानी वितरण गरी कीर्तिपुर क्षेत्रमा खानेपानीको स्थायी समाधानका लागि प्रक्रिया अगाडि बढाएको थियो।

उक्त समितिको पहलमा उक्त क्षेत्रलाई सिमसार क्षेत्र घोषणा गरी सो

क्षेत्रमा रहेका करिव ३० रोपनी जग्गा अधिग्रहण गरी स्थायी समाधान निकाल्ने प्रक्रिया अगाडि बढिरहेको छ।

जुन योजनाको लागि कीर्तिपुर नगर पालिकाको जगेडा कोषबाट रु.२ करोड, काठमाडौं उपत्यका खानेपानी लिमिटेड, त्रिपुरेश्वरबाट रु. ४ करोड, काठमाडौं उपत्यका खानेपानी व्यवस्थापन बोर्डबाट रु. ११ करोड गरी जम्मा रु. १७ करोडको आयोजना तयार भएर कार्यान्वयन हुनमात्र बाँकी रहेको छ।

हाल आएर उक्त ३० रोपनी जग्गा प्लटिङ गरी बिक्री वितरण समेत गर्न लागेकोले सो खानेपानी संकलन र वितरण गर्ने बृहत कार्यक्रममा सिधै बाधा पुग्ने र हालको पानी आपूर्तिमा समेत नराम्ररी असर पर्ने भएकोले उक्त जग्गा खरिद बिक्रीमा रोक लगाउन सीम भवा:हिति खानेपानी मुहान उपभोक्ता समिति, कीर्तिपुरले कीर्तिपुर नगरपालिकामा निवेदन दर्ता गराएको थियो।

त्यसपछि सिम भवा:हितिको सो विषयमा नगरपालिकादेखि काठमाण्डौं उपत्यका खानेपानी लिमिटेड अर्थात



## के कीर्तिपुरमा अब खानेपानीको समस्या समाधान होला र ?

केयुकेएलको समेत चासोको विषय बनेको थियो। सो क्षेत्रमा अनुगमन गर्ने कार्य समेत सुरु भएको थियो।

यसै बीच केयुकेएलका प्रतिनिधिहरुले पनि सिम कीर्तिपुर वासीको खानेपानीको मुहान भएको भवा:हितिमा निरक्षण गर्ने कार्य सुरु गरेको थियो

यसैबीच काठमाण्डौं उपत्यका खानेपानी लिमिटेड अर्थात केयुकेएलले कीर्तिपुरवासीको खानेपानीको मुहान सीमभवा: हितिमा दैनिक १० लाख लिटर पानी संकलन गर्न सकिने ठहर गरेको छ।

केयुकेएलका निमित्त महानिर्देशक चन्द्रलाल नकर्मिले सीमभवा: हितिमा निरक्षण गरिसकेपछि सो कुरा ठहर गरेको र तत्काल नै उक्त क्षेत्रमा पानी

संकलनका लागि कार्य सुरु गर्न केयुकेएल कीर्तिपुर शाखाका प्रमुख प्रभात कुमार दांगीलाई आदेश दिएको थाहा भएको छ।

निमित्त महानिर्देशक नकर्मिसंग सोमबार भएको छलफलको क्रममा आफूलाई सो जानकारी दिएको कुरा सीम भवा:हिति खानेपानी मुहान उपभोक्ता समितिका संयोजक डा. चन्द्रमान बज्राचार्यले कीर्तिपुर सन्देशलाई बताउनु भएको छ।

सिम भवा:हिति क्षेत्रमा सो पानी संकलन गर्नका लागि बोसन खोला किनारामा ४ वटा ढग वयल अर्थात इनार निर्माण गर्नुपर्ने, ढग वयलदेखि हाल संचालनमा रहेको फिल्टर प्लान्ट सम्म करिव ३ सय ५० मिटर ४ इन्च पाइप लाइन विस्तार गर्नुपर्ने, पम्प

हाउसदेखि ढग वयल सम्म विद्युत लाइन जडान गर्नुपर्ने, बोसन खोलामा चेक ड्याम्प निर्माण गर्नुपर्ने र ढग वयल निर्माण भएको स्थान र चेक ड्याममा तारबार लगाउनुपर्ने कुरा समेत नकर्मिको भनाई रहेको डा. चन्द्रमान बज्राचार्यले बताउनु भयो।

सो कार्यका लागि आर्थिक रुपमा पनि समस्या नभएको र कार्य सुरु गरेको तीन महिना भित्र नै सम्पूर्ण कार्य सम्पन्न गर्न सकिने थाहा भएको छ। केयुकेएलले सो कार्य सम्पन्न गर्न सकिने तत्कालका लागि कीर्तिपुर नगरपालिका क्षेत्रमा खानेपानीको समस्या केहि मात्रामा भएपनि समाधान हुने अवस्था छ। भोलिका दिनमा केयुकेएलले के कसरी कार्य गर्ने हो त्यो भने भोलीका दिनबाट स्पष्ट हुदै जाने छ।



कीर्तिपुरका साथ साथै राष्ट्रिय समाचार सहितको

प्रत्येक बुधवार विशेष अंक कीर्तिपुर सन्देश

साप्ताहिक तपाईंको घर घरमा

कार्यालय: निखासी टोल: कीर्तिपुर नपा-३

फोन नं.: ४३३३००७, ९८४९४०९०७७

kirtipur\_sandesh@live.com

http:kirtipursandesh.blogspot.com

## गुणस्तरीय निर्माण सामग्रीहरु सुपथ मुल्यमा

हाम्रा सेवाहरु

- डन्डी
- बाँस
- ईट्टा
- रोडा
- बालुवा
- सिमेन्ट

सम्पर्क :

बालकुमारी सप्लायर्स

पागा, हनुमानघाट

प्रोप्राइटर सुरेन्द्र महर्जन

फोन : ९८४३८३४५३३

९८०३५२३७५७, ८३३५४७६

Binod Maharjan  
9841369552, 9808644666

बि.आर्ट्स

B. Arts

Nayabazar, Kirtipur  
4335491, b\_arts@yahoo.com

B. Arts  
Nayabazar, Kirtipur-17

Banner, Flex Board  
Glows/ Signboard  
Sticker Cutting & Printing  
Screen/ Rubber Printing  
Self-ink Stamp  
PVC(ID)/ Visiting Card  
Printing Support

admission  
**OPEN**  
in  
PLAY GROUP

Only one  
Montessori based No. 1  
Pre-School  
in  
Kirtipur !!!



**SHEMROCK**  
SIMRIK

Int'l Pre-School  
WHERE YOUNG MINDS GROW  
Kirtipur, Kathmandu  
Contact no: 01-4330646, 9841333526